

23rd July 1964]

செய்வதற்கு முன்னால் சாதாரணமாக ப்ரிலிமினெரி இன்வெஸ்டிகேஷன் நாம் செய்கிறோம். அந்த ப்ரிலிமினெரி இன்வெஸ்டிகேஷனுக்குப் பிறகு தான் தவறு செய்தார்கள், தவறு செய்யவில்லை என்ற முடிவுக்கு வருகிறோம். அதனால்தான் சொன்னேன், அதில் திருப்தி இல்லையென்றால் நமக்குச் சட்டப்படி இருக்கும் விதிப்படி நாம் நடவடிக்கை எடுக்கவேண்டும் என்று.

திரு. வெ. கிருஷ்ணமூர்த்தி : இது சம்பந்தப்பட்ட தகராறை விசாரித்தவர் யாராகிலும் பெரிய அதிகாரியா? அல்லது ஸப்-இன்ஸ்பெக்டர், தானே விசாரித்துக் கொண்டாரா?

கனம் திரு. ஆர். வெங்கட்டராமன் : இதை சம்பந்தப்பட்ட ஜில்லா அதிகாரி விசாரித்தார்.

சுற்றுலா மாளிகை (திருச்சிராப்பள்ளி)

\* 662 கேள்வி—திரு. து. ப. அழகமுத்து : கனம் செய்தித் துறை அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

திருச்சியில் குறைந்த வருமானக்காரர்களுக்காகக் கட்டப் பட்டுள்ள சுற்றுலா மாளிகையை விஸ்தரிக்கும் உத்தேசமுண்டா? எப்போது?

கனம் திரு. கோ. பூவராகன் : இல்லை, ஸ்யா.

சுற்றுலா

\* 663 கேள்வி—திரு. து. ப. அழகமுத்து : கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) றீரிஸத்தை ஊக்குவிக்க தென்பிராந்திய றீரிஸ்ட் அட்வைசரி கமிட்டியில் எடுக்கப்பட்ட முடிவுகள் என்ன?

(இ) அவைகள் எப்போது அமுலாக்கப்படும்?

கனம் திரு. கோ. பூவராகன் (அ) & (இ) : தென் பிராந்திய சீர் பயண ஆலோசனைக் குழுவின் நடவடிக்கை விவரங்கள் இப்பொழுதுதான் இந்தத் துறைக்கு வந்து சேர்ந்திருக்கின்றன. அவைகள் பரிசீலனையில் இருக்கின்றன.

விடுதிகள் கட்டுதல்

\* 664 கேள்வி.—திரு. எம். எஸ். மணி : கனம் செய்தித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருச்சி, திருவண்ணாமலை, ஒகெனேக்கல், கன்னியாகுமரி ஆகிய இடங்களில் மத்திய சர்க்கார் உதவியில் தங்கும் விடுதிகள் கட்டும் திட்டம் எந்த நிலையில் உள்ளது?

கனம் திரு. கோ. பூவராகன் : திருச்சியில் ஏற்கனவே சுற்றுலா மாளிகை மத்திய அரசாங்க நிதி உதவியுடன் கட்டப்பட்டுள்ளது. சுற்றுப் பயணங்களுக்கு அது பயன்பட்டு வருகின்றது.

[23rd July 1964

திருவண்ணாமலை, ஒகெனேக்கல், கன்னியாகுமரி ஆகியவைகளில் மூன்றாம் ஐந்தாண்டுத் திட்டத்தின்கீழ் மாநில அரசாங்க நிதிபைக் கொண்டே சுற்றுலா மாளிகைகள் கட்ட உத்தேசிக்கப்பட்டது. தேசிய நெருக்கடி நிலைமை காரணமாக இந்த வேலை ஒத்திப் போடப்பட்டுள்ளது.

**திரு. ப. உ. சண்முகம் :** தேசிய நெருக்கடி நிலைமை காரணமாக சில இடங்களில் சுற்றுலா மாளிகைகள் கட்டும் வேலை ஒத்திப் போடப்பட்டிருப்பதாக அமைச்சர் அவர்கள் குறிப்பிட்டார்கள். நேற்றையதினம் மராட்டிலாகா அமைச்சர் அவர்கள் பதிலளிக்கும்போது, தேசிய நெருக்கடி நிலைமை காரணமாக ஒத்திப்போடப்பட்ட பல கட்டிடங்களைக் கட்டி முடிப்பது பற்றி ஆலோசித்துக் கொண்டிருப்பதாகச் சொன்னார்கள். ஆகவே, இந்தத் திட்டம் எப்பொழுது நிறைவேற்றப்படும்?

**கனம் திரு. கோ. பூவராகன் :** எது அவசரமாகக் கவனிக்கப் படவேண்டுமோ அதற்கெல்லாம் கவனம் காட்டப்படுகிறது. அவசியம் என்று கருதுகிறபோது, நிதி இடம் தருகிறபோது, இது கவனிக்கப்படும்.

**பஞ்சாயத்து யூனியன் அலுவலகக் கட்டிடம்**

\* 667 கேள்வி—**திரு. சி. சிவசுப்ரமணியன் :** கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சிதம்பரம் தாலுகா, குமராட்சி பஞ்சாயத்து யூனியன் கவுன்சில் அலுவலகம் கட்ட வேண்டியதன் அவசியம் அரசாங்கத்தின் கவனத்திற்கு வந்துள்ளதா?

(இ) ஆமெனில், அதன்மீது எடுத்துக்கொண்ட நடவடிக்கை என்ன?

**கனம் திரு. சே. ம. அ. மஜீத் :** (அ) & (இ) குமராட்சி பஞ்சாயத்து யூனியன் கவுன்சிலுக்கு அலுவலகக் கட்டிடங்கள் கட்ட வேண்டிய தேவை குறித்து எதுவும் அரசாங்கத்தின் கவனத்திற்குக் கொண்டுவரப்படவில்லை. ஆயினும், தேசிய நெருக்கடியை உத்தேசித்து புதுக் கட்டிடங்கள் கட்டுவதற்குத் தடை விதிக்கப்பட்டுள்ளது. இத்தடை படிப்படியாக நீக்கப்பட்டு வருகிறது. 1964-65-ல் ஒவ்வொரு மாவட்டத்திற்கும் இரண்டு பஞ்சாயத்து யூனியன் கவுன்சில்களுக்கு அலுவலகக் கட்டிடங்கள் கட்ட அனுமதி வழங்குவதென உத்தேசிக்கப்பட்டுள்ளது.

**திரு. ப. உ. சண்முகம் :** இந்த மாநிலத்தில் இன்னும் எத்தனை பஞ்சாயத்து யூனியன்களுக்குக் கட்டிடங்கள் கட்டப்படாமல் இருக்கின்றன என்று சொல்ல முடியுமா?

**கனம் திரு. சே. ம. அ. மஜீத் :** அதற்குத் தனியாகக் கேள்வி போட வேண்டும்.